

परीक्षा शाखा की निगरानी गोपनीय कैमरे से

जागरण संवाददाता, बोधगया (गया): मगध विश्वविद्यालय परीक्षा शाखा की निगरानी अब गोपनीय कैमरे से होगी। इसके लिए शाखा के द्वितीय तल पर कुल आठ उच्च तकनीक के सीसीटीवी कैमरे लगाए गए हैं। जिसका डिस्टले परीक्षा नियंत्रक के कक्ष में किया गया है। विवि परीक्षा नियंत्रक डा. विमल प्रसाद सिंह ने बताया कि कैमरे लगाने का कार्य सीपी प्लस एजेंसी द्वारा किया गया है। प्रथम चरण में स्ट्रांग रूम के अंदर व बाह्य परिसर सहित अन्य जगहों पर सीसीटीवी कैमरा लगवाया गया है। जरूरत के हिसाब से दूसरे चरण में अन्य जगहों पर लगवाया जाएगा।

परीक्षा परिणाम घोषित

मगध विश्वविद्यालय स्नातकोत्तर द्वितीय सेमेस्टर का परीक्षा परिणाम एक-एक कर घोषित होने लगा। बुधवार के वाणिज्य

संकाय के अलावे कला संकाय के संस्कृत और पालि विषय का परिणाम घोषित किया गया। विवि परीक्षा नियंत्रक डा. विमल प्रसाद सिंह ने बताया कि वाणिज्य संकाय में 92.56 प्रतिशत, संस्कृत में 95 प्रतिशत व पालि में 87.5 प्रतिशत छात्र उत्तीर्ण हुए हैं। उन्होंने कहा कि इस सप्ताह में विज्ञान संकाय व कला संकाय के शेष विषयों का परिणाम जारी कर दिया जाएगा।

धरना 18 वें दिन जारी

मविवि प्रशासनिक भवन के अंदर तीन कर्मी गत 18 दिनों से प्रोन्नति की मांग को लेकर धरना पर बैठे हैं। धरनार्थी कपिल मिस्त्री, ब्रजेश कुमार व लखन दास ने बताया कि हमलोगों की मांग को कर्मचारी संघ व विवि प्रशासन द्वारा अनदेखी किया जा रहा है। बाध्य होकर इस बार हमलोग अनिश्चित कालीन धरना पर बैठे हैं।



सीसीटी से शाखा की निगरानी करते परीक्षा नियंत्रक • जागरण

कर्मियों ने कहा कि प्रतिदिन विवि के अधिकारी आवागमन करते हैं। लेकिन मांग

की दिशा में सार्थक कार्रवाई सुनिश्चित नहीं की जा रही है।